

LK067

මගේ රටෙහි පවතින්නා වූ උත්සවයක්

අතීතයේදී "ඉන්දියන් සාගරයේ මුතුඇටය" යනුවෙන් වියවහාර වූ මගේ රට ඉන්දියන් සාගරයේ පිහිටා ඇති කුඩා රටක් වුවද එහි ස්වභාව සෞන්දර්යයයෙන් අනූන ස්ථාන බොහොමයක් පිහිටා ඇත. ශ්රී ලංකාව මුලික වශයෙන්ම බෞද්ධාගමික රටක් වන බැවින් වර්තමාන වන විටත් ඉතිරිව පවතින බොහොමයක් උත්සවයක් බෞද්ධාගමෙහි බලපෑම තුළින් බිහිවූ ඒවා වේ. ක්රි.ව. 3 වන සියවසෙහි මහින්ද ස්ථවරයන් මෙරටට බෞද්ධාගම හඳුන්වාදුන් දින සිට විවිධ වූ උත්සවයන් පැවැත් වේ. එම උත්සවයන් අතරින් වෙසක් උත්සවය ප්රධාන තැනක් ගනී. අප රටෙහි ජීවත්වන්නා වූ ජනගහණයෙන් 70% ක් පමණම බෞද්ධාගමිකයන් වන බැවින් මැයි මස පුරපසළොස්වක පොහෝදින වෙසක් උත්සවය පවත්වනු ලැබේ. එම දිනට පෙර සිටම තරුණ පිරිස් දෙමාපියන් සමඟ එක්ව වෙසක් ලත්තැරුම් සාදා ඒවා නිවෙස ඉදිරිපිට එල්ලනු ලබයි. මීට අමතරව බකට් හෝ වෙනත් විදුලිය භාවිතාවන්නාවූ වෙසක් සැරසිලි වෙළඳසලවල්වලින් මිලදී ගත හැක. තවද පාර දෙපස පැහෝඩා වැනි තොරණ යනුවෙන් හඳුන්වන දේවල් සාදා ඇති බැවින් නරඹන්නන් ඒවා නරඹමින් රාත්රියේදී විදි සංචාරය කරයි. එම තොරණවල බුදුරජාණන් වහන්සේගේ අතිත කතාවස්තු සිතුවම් කර ඇත. බෞද්ධාගමිකයන් වන්දනාමාන හැඟීමෙන් ඒවා නරඹමින් බුදුරජාණන් වහන්සේ සිහිපත්කරයි.

දළදා පෙරහැර යනු අප රටෙහි පවතින්නා වූ සංස්කෘතිකමය උත්සවයකි. මෙය බුදුරජාණන් වහන්සේගේ දන්තධාතුව වන්දනාමාන කරන්නකි. මෙම උත්සවය සෑම වසරකම අගෝස්තු මස අවසානයෙහි සතියක් පමණ පවත්වනු ලබන බැවින් බෞද්ධාගමිකයන් පමණක් නොව අන්යාගමිකයන්ද මෙම උත්සවය නැරඹීමට යනු ලබයි. මෙම පෙරහැර තුළින් අප රට තුළ පවත්නා වූ විවිධ නැටුම් වර්ග නැරඹිය හැක. තවද මෙම උත්සවය මුළුලෝකය පුරාම ප්රසිද්ධ උත්සවයක් වන බැවින් මේ කාලයේදී විවිධ රටවලින් සංචාරකයන් අප රටට පැමිණේ.

අප්රේල් මස 14 වන දින පවත්වනු ලබන අවුරුදු උත්සවය අප රටෙහි පවතිනාවූ තවත් වැදගත් උත්සවයකි. අලුත් අවුරුදු උත්සවය සඳහා විශේෂ වූ රසකැවිලි වර්ගයන් සාදනු ලබයි. උදාහරණයක් ලෙස කොකිස්, අතිරස වැනි රසකැවිලි වර්ග පෙන්වා දිය හැක. දරුවන් තම මාපියන් හා එක්ව අවුරුදු ක්රීඩා කරනු ලබයි. මෙම කාලය ඉතාමත් ජීවිතීජනක කාලපරිච්ඡේදයක් ලෙස කිව හැක. අප රට තුළ ක්රිස්තියානු භක්තිකයන් ඒතරම් නොසිටියද දෙසැම්බර් මස 25 දින "නත්තල් උත්සවය" පවත්වනු ලැබේ. විශේෂයෙන්ම පල්ලියට ගොස් වැදුම් පිදුම් කර නැවත නිවසට ආපසු පැමිණ ආහාර හා බීම වර්ග පානය කරමින් හා ආහාරයට ගනිමින් සතුවත් ගත කරයි. මෙම උත්සවයන් අප රටෙහි සිටින්නා වූ බොහෝදෙනෙකු සමරන්නාවූ උත්සවයන් වේ.